

रोवर्स-रेंजर्स द्विवर्षीय रिपोर्ट 2020-22

स्काउटिंग एवं गाइडिंग

“वसुधैव कुटुम्बकम्” की भावना जागृत करने वाली एक ऐसी विश्वव्यापी संस्था है। जो सभी युवाओं के लिए किसी मूल, जाति, धर्म एवं सम्प्रदाय रूपी भेदभाव से रहित एक स्वयं सेवी गैर सरकारी शैक्षिक आन्दोलन है। लार्ड राबर्ट स्टीफेंसन स्मिथ वेडेन पावेल द्वारा सन् 1907 में स्थापित इस आन्दोलन का उद्देश्य युवाओं के शारीरिक, बौद्धिक, सामाजिक भावात्मक और आध्यात्मिक विकास कारते हुए उन्हें स्थानीय राष्ट्रीय और अन्तरराष्ट्रीय समुदाय के लिए एक जिम्मेदार नागरिक बनाना है। युवाओं के व्यक्तित्व में छिपे हुए गुणों व नजरिया को विकसित करने के साथ ही बाल्यकाल से ही नेतृत्व कुशलता व प्रभावी गुणों का बीजारोपण किया जा सके, जिससे व्यक्ति ने अच्छा नजरिया व सकारात्मक सोच विकसित हो सके। स्काउटिंग विपरीत परिस्थितियों को सहजता व सरलता से सहन करने की प्रवृत्ति और शक्ति प्रदान करता है, यह युवाओं के मन मस्तिष्क को अपनी इच्छानुसार नियंत्रित कर उसे सकारात्मक ढंग से पुष्पित एवं पल्लवित करने में अपनी अहम भूमिका निभाता है।

रोवरिंग-रेंजरिंग का प्रमुख उद्देश्य युवाओं में देशप्रेम एवं सेवा की भावना जाग्रत कर हर परिस्थिति में अपने आपको आगे बढ़ते रहने के लिए तैयार करना है। अतः युवा शक्ति को अनुशासनबद्ध करने, उनमें सेवाभाव, भाईचारा संगठन एवं नेतृत्व की भावना विकसित कर उन्हें भविष्य में संरचनात्मक दिशा मूलक सिद्धान्तों से अवगत कराने हेतु विश्वविद्यालय एवं महाविद्यालय स्तर पर छात्रों के लिए रोवर क्रू तथा छात्राओं के लिए रेंजर टीम की गठन का प्रावधान किया गया है। प्रत्येक रोवर क्रू एवं रेंजर टीम में 24 सदस्य होते हैं जिनका उ0प्र0 भारत स्काउट और गाइड, प्रादेशिक प्रधान केन्द्र, गोल मार्केट, लखनऊ द्वारा पंजीकृत एवं उसका प्रतिवर्ष नवीनीकरण कराना अनिवार्य होता है।

इस समय में महाविद्यालय में दो रोवर क्रू (प्रताप रोवर क्रू और पावेल रोवर क्रू) तथा एक रेंजर टीम (रानी लक्ष्मी बाई रेंजर टीम) उ0प्र0 भारत स्काउट और गाइड प्रादेशिक प्रधान केन्द्र लखनऊ द्वारा पंजीकृत है।

महाविद्यालय के रोवर्स और रेंजर्स विभिन्न राष्ट्रीय/सामाजिक कार्यक्रमों को सफल बनाने में महत्वपूर्ण भूमिका निभाते हुए सेवा कार्य हेतु सदैव तत्पर रहते हैं। विगत वर्षों की

भाँति वर्ष 2020–21 एवं 2021–22 में भी महाविद्यालय के रोवर्स प्रभारी डॉ० रविन्द्र कुमार एवं रेंजर्स प्रभारी डा० ऋचा के नेतृत्व में विभिन्न कार्यक्रमों में प्रतिभाग किया।

दिनांक 29 जनवरी 2021 को का०न०रा०स्ना०महाविद्यालय ज्ञानपुर, भदोही के नवप्रवर्तन परिषद के तत्वावधान में छात्र–छात्राओं व रोवर्स–रेंजर्स के एक समूह को इनोवेशन के लिए आवश्यक जनसामान्य व समाज से जुड़ी समस्याओं के अध्ययन हेतु प्रा०वि० जोरई व जोरई ग्राम भ्रमण कराया गया। प्रभारी प्राचार्य डा० घनश्याम मिश्र की अनुमति से आई०आई०सी० की वाइस प्रेसीडेंट डा० कल्पना अवस्थी के साथ सभी इनोवेशन अम्बेसडर व रोवर्स–रेंजर्स डा० रविन्द्र कुमार, डा० ऋचा के नेतृत्व रोवर्स–रेंजर्स का समूह 11:30 बजे कम्पोजिट विद्यालय जोरई पहुंचकर प्राध्यापकों व छात्र–छात्राओं से विभिन्न मुद्दों पर चर्चा की। इसके पश्चात् ग्राम पंचायत जोरई का भ्रमण कर गाँव में लाकडाउन के अन्तर्गत उत्पन्न कई समस्याओं, पर चर्चा की। और इन समस्याओं व भ्रमण से संबंधित फीडबैक भी लिया। भ्रमण पर जाने वाले रोवर्स–रेंजर्स में कोमल मौर्या, राखी मौर्या, शिवांगी पाण्डेय, इसरत बानों, निशू बिन्द, नन्दलाल यादव, हर्षिता पाठक, डिंपल मिश्रा, नेहा मौर्या, रोहित यादव, शिवम्, अजय, अमित आदि रहे।

दिनांक 30 जनवरी 2021 को महाविद्यालय के रोवर्स–रेंजर्स ने यातायात माह के अन्तर्गत जागरुकता रैली निकाल कर यातायात के नियमों का पालन का संदेश देते हुए जन सामान्य को जागरुक किया गया। प्राचार्य डा० पी०एन० डोंगरे ने हरी झंडी दिखाकर रैली को खाना किया। इस अवसर पर डा० घनश्याम मिश्रा, डा० कामिनी वर्मा, डा० ऋचा, डा० रविन्द्र कुमार, डा० मोनिका सरोज, डा० अन्जू वर्मा, डा० विनय मिश्र, डा० अवधेश यादव, डा० अभिमन्यू यादव आदि उपस्थित रहे।

वन विभाग द्वारा दिनांक 02.02.2021 को विश्व अडत 1 दिवस के अवसर पर सुरियावा के बावन बीघा तालाब पर आयोजित कार्यक्रम में वन विभाग के आमंत्रण पर महाविद्यालय के रोवर्स–रेंजर्स ने वृक्षारोपण, सफाई अभियान एवं भाषण प्रतियोगिता में प्रतिभाग/रोवर प्रभारी डा० रविन्द्र कुमार के नेतृत्व में किया।

02 फरवरी 2021 को विश्व वेटलैण्ड दिवस के अवसर पर रोवर्स प्रभारी डा० रविन्द्र कुमार व रेंजर्स प्रभारी डा० ऋचा के निर्देशन में रोवर्स–रेंजर्स के छात्र–छात्राओं द्वारा महाविद्यालय परिसर में सफाई अभियान चलाया गया। कार्यक्रम का प्रारम्भ महाविद्यालय के

प्राचार्य डा० पी०एन० डोंगरे ने किया था ही डा० कामिनी वर्मा, डा० अवधेश यादव, डा० अंजू वर्मा का सहयोग रहा।

श्रमदान करने वाले छात्रों में शालू सिंह, निशु बिंद, इससाना बानो, श्रेया यादव, अंजलि यादव, सीमा यादव, राखी मौर्या, कोमल मौर्या, अर्चना यादव, धर्मेन्द्र प्रजापति, नन्दलाल, सौरभ, शिवम, विशाल, विकलेश यादव, राहुल, अजय, पूजा बिंद आदि रहे।

- 8 फरवरी 2021 से 12 फरवरी 2021 तक का०न०रा०स्ना० महाविद्यालय ज्ञानपुर में रोवर्स-रेंजर्स का पांच दिवसीय 'प्रवेश' एवं निपुण का प्रशिक्षण भारत स्काउट गाइड जिला संस्था भदोही द्वारा नियुक्त प्रशिक्षक श्री चन्द्रेश राय, श्री ऋतुराज श्रीवास्तव एवं श्री विजय त्यागी के द्वारा रोवर्स प्रभारी डा० रविन्द्र कुमार एवं रेंजर्स प्रभारी डा० ऋचा के निर्देशन सम्पन्न कराया गया।
- 13 फरवरी 2021 को उ०प्र० शासन परिवहन आयुक्त के आदेश एवं सहायक परिवहन अधिकारी, भदोही के निर्देशानुसार सड़क सुरक्षा माह संबंधित मेस्कट डिजाइन की जनपद स्तरीय प्रतियोगिता का आयोजन नोडल महाविद्यालय का०न०रा०स्ना० महाविद्यालय ज्ञानपुर के चित्रकला विभाग में रोवर्स-रेंजर्स प्रभारी डा० रविन्द्र कुमार एवं डा० ऋचा के निर्देशन में सम्पन्न हुआ। जिसमें रोवर्स-रेंजर्स ने प्रतिभाग किया। प्रतियोगिता में प्रथम स्थान शिवांगी साहू (का०न०रा०स्ना० महाविद्यालय ज्ञानपुर) द्वितीय स्थान सुभाष चन्द्र, श्यामा प्रसाद एवं कु० श्यामा आविन्द फलहिम्मत ने संयुक्त रूप से प्राप्त किया। तृतीय स्थान कु० सोनाली पाण्डेय (केशव प्रसाद मिश्र औराई) ने प्राप्त किया। प्रतियोगिता के निर्णायक मंडल में डा० कामिनी वर्मा, श्री राजकुमार गुप्ता (कला अध्यापक नवोदय विद्यालय ज्ञानपुर) तथा बालकेश्वर प्रजापति रहे।
- 15 फरवरी 2021 को महाविद्यालय के रोवर्स-रेंजर्स द्वारा पुलवामा आतंकी हमले में शहीद जवानों को श्रद्धांजलि अर्पित की। सभी शहीद जवानों को उनकी शहादत पर सलामी देते हुए उनकी स्मृति में वृक्षारोपण भी किया गया।
- सड़क सुरक्षा माह के अन्तर्गत दिनांक 16 फरवरी 2021 को का०न०रा०स्ना० महाविद्यालय ज्ञानपुर में जनपद स्तरीय पेंटिंग, कविता, लेखन एवं क्विज प्रतियोगिता का आयोजन किया गया। जिसमें केशव प्रसाद मिश्र, राजकीय महाविद्यालय, औराई,

श्यामा प्रसाद मुखर्जी महाविद्यालय भदोही, का0न0रा0स्ना0 महाविद्यालय के चयनित छात्र-छात्राओं और रोवर्स-रेंजर्स ने प्रतिभाग किया।

- 13 मार्च 2021 को आजादी के 75वीं वर्षगांठ पर साइकिल रैली का आयोजन किया गया। रैली को जिला मुख्यालय से भदोही विधायक रविन्द्र नाथ त्रिपाठी ने हरी झंडी दिखाकर रवाना किया। रोवर्स प्रभारी डा0 रविन्द्र कुमार के नेतृत्व में रोवर्स-रेंजर्स ने इस साइकिल रैली में प्रतिभाग किया। जो नगर भ्रमण करते हुए शहीद स्मारक विभूति नारायण राजकीय इण्टर कालेज में समाप्त हुई।
- 18 मार्च 2021 को विश्व जल संरक्षण दिवस के उपलक्ष्य में का0न0रा0स्ना0 महाविद्यालय ज्ञानपुर के रोवर्स-रेंजर्स ने नुक्कड़ नाटक के जरिये जागरूक किया गया। इस अवसर पर कोमल मौर्या, उपासना जायसवाल, शालू सिंह, ममता मौर्या, निशू बिंद, आशीष यादव ने नुक्कड़ नाटक प्रस्तुत जल संरक्षित करने की आवश्यकता पर जोर दिया।

जनपदीय रोवर्स-रेंजर्स समागम 2020-21 -

दिनांक 24-25 मार्च 2021 को जनपदीय रोवर्स-रेंजर्स समागम का आयोजन केशव प्रसाद मिश्र राजकीय महिला महाविद्यालय औराई भदोही में सम्पन्न हुआ। जिसमें महाविद्यालय की रोवर्स-रेंजर्स दोनों टीमों ने विभिन्न प्रतियोगिताओं में प्रतिभाग करते हुए जिले प्रथम स्थान प्राप्त कर चैम्पियन रही।



विश्वविद्यालयी रोवर्स-रेंजर्स समागम 2020-21 -

2021 को विश्वविद्यालयी रोवर्स-रेंजर्स समागम का आयोजन जगतपुर पी0जी0 कालेज वाराणसी में सम्पन्न हुआ जिसमें जनपदीय चैम्पियन होने के नाते रोवर्स-रेंजर्स की दोनों टीमों ने इस समागम में प्रतिभाग किया।

दिनांक 05 जून 2021 को विश्व पर्यावरण दिवान के अवसर पर महाविद्यालय के रोवर्स-रेंजर्स ने प्रोफेसर कालोनी भदोही व महाविद्यालय परिसर में 50 पौधे लगाये। इस अवसर पर रोवर्स प्रभारी डा0 रविन्द्र कुमार जिला संगठन आयुक्त श्री ऋतुराज श्रीवास्तव के रोवर्स-रेंजर्स उपस्थित रहे।

जुलाई 2021 में रोवर्स प्रभारी डा0 रविन्द्र कुमार का स्थानान्तरण का0न0रा0स्ना0 महाविद्यालय ज्ञानपुर से शहीद मंगल पाण्डेय राजकीय महिला महाविद्यालय मेरठ में हो जाने के माननीय प्राचार्य डा0 पी0एन0 डोंगरे के द्वारा डा0 महेन्द्र यादव को नवीन रोवर्स प्रभारी के रूप में नियुक्त किया गया।



26 नवम्बर 2021 को स्वाधीनता के अमृत महोत्सव के उपलक्ष्य में विशाल प्राणायाम एवं सूर्य नमस्कार कार्यक्रम का आयोजन प्रशिक्षक श्री संदेश योगी जी के नेतृत्व में सम्पन्न हुआ। जिसमें छात्र-छात्राओं तथा सभी रोवर्स-रेंजर्स ने प्रतिभाग किया। इस अवसर प्राचार्य सर के द्वारा रोवर्स-रेंजर्स को प्रमाण पत्र प्रदान कर पुरस्कृत किया गया।



दिनांक 3 सितम्बर 2021 को युवा कल्याण एवं प्रादेशिक विकास दल के तत्वावधान में मिनी स्टेडियम चकमान्धाता में जिला स्तरीय सांस्कृतिक प्रतियोगिता में रेंजर्स प्रभारी डा० ऋचा एवं रोवर्स प्रभारी डा० महेन्द्र यादव के तथा एन०एस०एम० की कार्यक्रम अधिकारी मोनिका सरोज के नेतृत्व में रोवर्स-रेंजर्स की छात्र-छात्राओं ने प्रतिभाग किया। रेंजर्स की छात्राओं ने लोकनृत्य, गीत एवं नाटक में प्रथम स्थान प्राप्त किया।



- दिनांक 14 फरवरी 2022 को पुलवामा आतंकी हमले में शहीद हुए सैनिक एवं सैन्य अधिकारियों को नमन करते हुए उनको याद किया गया।
- 25 फरवरी 2022 को रोवर्स-रेंजर्स के द्वारा मतदाता जागरूकता रैली निकाली गयी जिसमें सभी छात्र-छात्राओं ने ज्ञानपुर भ्रमण कर नारे के द्वारा जन जागरूकता का

संचार किया गया। रैली से महाविद्यालय के प्राचार्य डा० पी०एन० डोंगरे ने हरी झण्डी दिखाकर रवाना।

दिनांक 23 से 27 दिसम्बर 2021 तक काशी नरेश राजकीय स्नातकोत्तर महाविद्यालय ज्ञानपुर में रोवर्स-रेंजर्स के पांच दिवसीय प्रवेश एवं निपुण का प्रशिक्षण रेंजर्स प्रभारी डा० ऋचा एवं रोवर्स प्रभारी डा० महेन्द्र यादव के निर्देशन में सम्पन्न हुआ। जिला संस्था भारत स्काउट गाइड जिला भदोही के आये हुए प्रशिक्षक श्री चन्द्रेश राय श्री ऋतुराज श्रीवास्तव एवं श्री विजय त्यागी ने प्रवेश एवं निपुण के छात्राओं को प्रशिक्षण प्रदान कर रोवरिंग एवं सेटिंग के सिद्धान्त 'सेवा करो' से परिचित कराकर संकल्प दिलाया।



जनपदीय रोवर्स-रेंजर्स समागम 2021-22 -

दिनांक 03-04 मार्च 2022 को जनपदीय रोवर्स-रेंजर्स समागम का आयोजन काशी नरेश राजकीय स्नातकोत्तर महाविद्यालय ज्ञानपुर भदोही में रोवर्स/रेंजर्स प्रभारी के नेतृत्व में सम्पन्न हुआ। दो दिवसों में कुल 19 प्रतियोगिताओं में प्रतिभाग करते हुए रोवर्स-रेंजर्स की दोनों ही टीमों में प्रथम स्थान पर रहकर चैंपियन ट्राफी प्राप्त की।



विश्वविद्यालय समागम 2021–22 –

21–22 मार्च 2022 को विश्वविद्यालयी रोवर्स–रेंजर्स समागम 2021–22 का आयोजन जगतपुर पी0जी0 कालेज, वाराणसी में सम्पन्न हुआ। जिसमें रोवर्स–रेंजर्स की दोनों टीमों ने इसमें प्रतिभाग किया।

- 1 जून 2022 को सड़क सुरक्षा माह के अन्तर्गत सड़क सुरक्षा जानजागरुकता अभियान का महत्व विषय पर निबंध एवं भाषण प्रतियोगिता का आयोजन किया गया जिसमें सभी रोवर्स–रेंजर्स ने प्रतिभाग किया।
- 20 जून 2022 को अन्तर्राष्ट्रीय योग दिवस के अवसर पर जिलाधिकारी महोदया के निर्देशानुसार विभूति नारायण इण्टर कालेज ज्ञानपुर में विशाल एवं भव्य योगाभ्यास एवं प्राणायाम कार्यक्रम में सभी रोवर्स–रेंजर्स ने प्रतिभाग कर योग की महत्ता को प्रतिष्ठित किया।

इसके अतिरिक्त महाविद्यालय के रोवर्स–रेंजर्स द्वारा राष्ट्रीय स्तर के विभिन्न कार्यक्रमों एवं महाविद्यालय में आयोजित होने वाले सभी कार्यक्रमों ने प्रदत्त सेवा कार्य के लिए सदैव तत्पर रहते हैं।